

ምዕራፍ 7

እግዚአብሔርም ኖሳን አለው። አንተ ቤተሰቦችህን ሁሉ ይዘህ ወደ መርከብ ግባ፤ በዚህ ትውልድ በፊቱ ዲድቅ ሆነህ አይቼሃለሁና።

2

3 ከንጹሕ እንስሳ ሁሉ ሰባት ሰባት ተባትና እንስት፤ ንጹሕ ካልሆነ እንስሳም ሁለት ሁለት ተባትና እንስት፤ ከሰማይ ወፍ ደግሞ ሰባት ሰባት ተባትና እንስት እያደረግህ በምድር ላይ ለዘር ይቀር ዘንድ ለአንተ ትወስዳለህ።

4 ፤ ከሰባት ቀን በኋላ አርባ ቀንና አርባ ሌሊት በምድር ላይ ዝናብ አዘንባለሁና፤ የፈጠርሁትንም ፍጥረት ሁሉ ከምድር ላይ አጠፋለሁና።

5 ፤ ኖሳም እግዚአብሔር እንዳዘዘው ሁሉ አደረገ።

6 ፤ ኖሳም የጥፋት ውኃ በምድር ላይ በሆነ ጊዜ የስድስት መቶ ዓመት ዕድሜ ነበረ።

7 ፤ ኖሳም ስለ ጥፋት ውኃ ልጆቹንና ሚስቱን የልጆቹንም ሚስቶች ይዞ ወደ መርከብ ገባ።

8 ፤ ከንጹሕ እንስሳ ንጹሕም ካልሆነው እንስሳ፤ ከወፎችና በምድር ላይ ከሚንቀሳቀሰውም ሁሉ፤

9 ፤ እግዚአብሔር ኖሳን እንዳዘዘው፤ ሁለት ሁለት ተባትና እንስት እየሆኑ ወደ ኖሳ ወደ መርከብ ውስጥ ገቡ።

10 ፤ ከሰባት ቀንም በኋላ የጥፋት ውኃ በምድር ላይ ሆነ።

11 ፤ በኖሳ ዕድሜ በስድስተኛው መቶ ዓመት በሁለተኛው ወር ከወሩም በአሥራ ሰባተኛው ዕለት፤ በዚያው ቀን የታላቁ ቀላይ ምንጮች ሁሉ ተነደሉ፤ የሰማይም መስኮቶች ተከፈቱ፤

12 ፤ ዝናቡም አርባ ቀንና አርባ ሌሊት በምድር ላይ ሆነ።

13 ፤ በዚያውም ቀን ኖሳ ወደ መርከብ ገባ፤ የኖሳ ልጆችም ሴም ካም ያፌትና የኖሳ ሚስት ሦስቱም የልጆቹ ሚስቶች ከርሱ ጋር ገቡ።

14 ፤ እነርሱ፤ አራዊትም ሁሉ በየወገናቸው፤ እንስሳትም ሁሉ በየወገናቸው፤ በምድር ላይ የሚንቀሳቀሱ ተንቀሳቃሾችም ሁሉ በየወገናቸው፤ ወፎችም ሁሉ በየወገናቸው፤ የሚበሩ ወፎችም ሁሉ፤

15 ፤ ሥጋ ያላቸው ሕያዋን ሁሉ ሁለት ሁለት እየሆኑ ወደ ኖሳ ወደ መርከብ ውስጥ ገቡ።

16 ፤ ሥጋ ካለው ሁሉ የገቡትም ተባትና እንስት እግዚአብሔር እንዳዘዘው ገቡ፤ እግዚአብሔርም በስተ ኋላው ዘጋበት።

17 ፤ የጥፋትም ውኃ በምድር ላይ አርባ ቀን ነበረ፤ ውኃውም በዛ መርከቢቱንም አነሣ፤ ከምድርም ወደ ላይ ከፍ ከፍ አለች።

18 ፤ ውኃውም አሸነፈ፤ በምድር ላይም እጅግ በዛ፤ መርከቢቱም በውኃ ላይ ሄደች።

19 ፤ ውኃውም በምድር ላይ እጅግ በጣም አሸነፈ፤ ከሰማይም በታች ያሉ ታላላቆች ተራሮች ሁሉ ተሸፈኑ።

20 ፤ ውኃው ወደ ላይ አሥራ አምስት ከንድ ከፍ ከፍ አለ፤ ተራሮችም ተሸፈኑ።

21 ፤ በምድር ላይ ሥጋ ያለው የሚንቀሳቀሰው ሁሉ፤ ወፉም፤ እንስሳውም፤ አራዊቱም፤ በምድር ላይ የሚርመሰመሰው ተንቀሳቃሾችም ሁሉ፤ ሰውም ሁሉ ጠፋ።

22 ፤ በየብስ የነበረው በአፍንጫው የሕይወት ነፍስ እስትንፋስ ያለው ሁሉ ሞተ።

23 ፤ በምድር ላይ የነበረውም ሁሉ ከሰው ጀምሮ እስከ እንስሳ ድረስ፤ እስከሚርመሰመሰውም ሁሉ ድረስ፤ እስከ ሰማይ ወፍ ድረስ ተደመሰሰ፤ ከምድርም ተደመሰሰ። ኖሳም አብረውት በመርከብ ከነበሩት ጋር ብቻውን ቀረ።

24 ፤ ውኃውም መቶ አምሳ ቀን በምድር ላይ አሸነፈ።